

Sri Gayatri Sahasra Nama Stotram

nārada uvācha –

bhagavansarvadharmajña sarvaśāstraviśārada □
śrutismṛtipurāṇānāṃ rahasyaṃ tvanmukhāchChrutam □ 1 □

sarvapāpaharamṃ dēva yēna vidyā pravartatē □
kēna vā brahmavijñānaṃ kiṃ nu vā mōkṣasādhanam □ 2 □

brāhmaṇānāṃ gatiḥ kēna kēna vā mṛtyu nāśanam □
aihikāmuṣmikaphalaṃ kēna vā padmalōchana □ 3 □

vaktumarhasyaśēṣēṇa sarvē nikhilamāditaḥ □
śrīnārāyaṇa uvācha –
sādhu sādhu mahāprājña samyak pṛṣṭaṃ tvayā'nagha □ 4 □

śṛṇu vakṣyāmi yatnēna gāyatryaṣṭasahasrakam □
nāmnāṃ śubhānāṃ divyānāṃ sarvapāpavināśanam □ 5 □

sṛṣṭyādau yadbhagavatā pūrvē prōktaṃ bravīmi tē □
aṣṭōttarasahasrasya ṛṣirbrahmā prakīrtitaḥ □ 6 □

Chandō'nuṣṭuptathā dēvī gāyatrīṃ dēvatā smṛtā □
halōbījāni tasyaiva svarāḥ śaktaya īritāḥ □ 7 □

aṅganyāsakaranyāsāvuchyētē mātṛkākṣaraiḥ □
atha dhyānaṃ pravakṣyāmi sādhakānāṃ hitāya vai □ 8 □

dhyānam

raktaśvētahiraṇyanīladhavalairyuktāṃ trinītrōjjvalāṃ
raktāṃ raktanavasrajaṃ maṇigaṇairyuktāṃ kumārīmimām □
gāyatrīṃ kamalāsanāṃ karatalavyānaddhakuṇḍāmbujāṃ
padmākṣīṃ cha varasrajaṃ cha dadhatīṃ haṃsādhirūḍhāṃ bhajē □ 9 □

achintyalakṣaṇāvvyaktāpyarthamātṛmahēśvarī □
amṛtārṇavamadhyasthāpyajitā chāparājitā □ 10 □

aṇimādiguṇādhārāpyarkamaṇḍalasaṃsthitā □
ajarājāparādharmā akṣasūtradharādharā □ 11 □

akārādikṣakārāntāpyariṣaḍvargabhēdinī □
añjanādrīpratīkāśāpyañjanādrīnivāsīnī □ 12 □

aditiśchājapāvidyāpyaravindanibhēkṣaṇā □
antarbahīṣthitāvidyādhvaṃsinī chāntarātmikā □ 13 □

ajā chājamukhāvāsāpyaravindanibhānanā □
ardhamātrārthadānājñāpyarimaṇḍalamardīnī □ 14 □

asuraghnī hyamāvāsyāpyalakṣmīghnyantyajārchitā □
ādīlakṣmīśchādiśaktirākṛtiśchāyatānanā □ 15 □

ādityapadavīchārāpyādityaparisēvitā □
āchāryāvartanāchārāpyādīmūrtīnivāsīnī □ 16 □

āgnēyī chāmarī chādyā chārādhyā chāsanasthitā □
ādihāranīlayādhārā chākāśāntānivāsīnī □ 17 □

ādyākṣarasamāyuktā chāntarākāśarūpiṇī □
ādityamaṇḍalagatā chāntaradhvāntānāsīnī □ 18 □

indirā chēṣṭadā chēṣṭā chēndīvaranibhēkṣaṇā □
irāvātī chēndrapadā chēndrāṇī chēndurūpiṇī □ 19 □

ikṣukōdaṇḍasamāyuktā chēṣusandhānakāriṇī □
indranīlasamākārā chēḍāpiṅgalarūpiṇī □ 20 □

indrākṣīchēśvarī dēvī chēhātrayavivarjitā □
umā chōṣā hyuḍunibhā urvārukaphalānanā □ 21 □

uḍuprabhā chōḍumatī hyuḍupā hyuḍumadhyagā □
ūrdhvā chāpyūrdhvakēśī chāpyūrdhvādhōgatībhēdinī □ 22 □

ūrdhvbāhupriyā chōrmimālāvāggranthadāyīnī □
ṛtaṃ charṣīrṛtumatī ṛśidēvanamaskṛtā □ 23 □

ṛgvēdā ṛṇahartrī cha ṛṣīmaṇḍalachāriṇī □
ṛddhidā ṛjumārgasthā ṛjudharmā ṛjupradā □ 24 □

ṛgvēdanīlayā ṛjvī luptadharmapravartinī □
lūtāriverasambhūtā lūtādiviṣahāriṇī □ 25 □

ēkākṣarā chaikamātrā chaikā chaikaikaniṣṭhitā □
aindrī hyairāvātārūdhā chāihikāmuṣmikapradā □ 26 □

ōnkārā hyōṣadhī chōtā chōtaprōtanivāsini □
aurvā hyauṣadhasampannā aupāsanaphalapradā □ 27 □

aṇḍamadyasthitā dēvī chāḥkāramanurūpiṇī □
kātyāyanī kālarātriḥ kāmākṣī kāmasundarī □ 28 □

kamalā kāmīnī kāntā kāmadā kālakaṇṭhinī □
karikumbhastanabharā karavīrasuvāsini □ 29 □

kalyāṇī kuṇḍalavatī kurukṣētranivāsini □
kuruvindadalākārā kuṇḍalī kumudālayā □ 30 □

kālajihvā karālāsyā kālikā kālarūpiṇī □
kamanīyaguṇā kāntiḥ kalādhārā kumudvatī □ 31 □

kauśikī kamalākārā kāmachāraprabhañjinī □
kaumārī karuṇāpāṅgī kakuvantā karipriyā □ 32 □

kēsarī kēsavanutā kadambakusumapriyā □
kālindī kālikā kāñchī kalaśōdbhavasamṣtutā □ 33 □

kāmamātā kratumatī kāmarūpā kṛpāvatī □
kumārī kuṇḍanilayā kirātī kīravāhanā □ 34 □

kaikēyī kōkilālāpā kētakī kusumapriyā □
kamaṇḍaludharā kālī karmanirmūlakāriṇī □ 35 □

kalahaṃsagatiḥ kakṣā kṛtakautukamaṅgalā □
kastūrītilakā kamprā karīndragamanā kuhūḥ □ 36 □

karpūralēpanā kṛṣṇā kapilā kuharāśrayā □
kūṭasthā kudharā kamrā kukṣisthākhilaviṣṭapā □ 37 □

khaḍgakhēṭadharā kharvā khēcharī khagavāhanā □
khaṭvāṅgadhāriṇī khyātā khagarājōparisthitā □ 38 □

khalaghnī khaṇḍitajarā khaṇḍākhyānapradāyinī □
khaṇḍēndutilakā gaṅgā gaṇēsaguhapūjitā □ 39 □

gāyatrī gōmatī gītā gāndhārī gānalōlupā □
gautamī gāminī gādhā gandharvāpsarasēvitā □ 40 □

gōvindacharaṇākrāntā guṇatrayavibhāvitā □
gandharvī gahvarī gōtrā girīśā gahanā gamī □ 41 □

guhāvāsā guṇavatī gurupāpapaṇāsīnī □
gurvī guṇavatī guhyā gōptavyā guṇadāyīnī □ 42 □

gīrijā guhyamātāngī garuḍadhvajavallabhā □
garvāpahāriṇī gōdā gōkulasthā gadādhārā □ 43 □

gōkarṇanīlayāsaktā guhyamaṇḍalavartinī □
gharmadā ghanadā ghaṇṭā ghōradānavamardinī □ 44 □

ghṛṇimantramayī ghōṣā ghanasampātadāyīnī □
ghaṇṭāravapriyā ghrāṇā ghṛṇisantuṣṭakāriṇī □ 45 □

ghanārīmaṇḍalā ghūrṇā ghṛtāchī ghanavēginī □
jñānadhātumayī charchā charchitā chāruhāsīnī □ 46 □

chaṭulā chaṇḍikā chitrā chitramālyavibhūṣitā □
chaturbhujā chārudantā chāturī charitapradā □ 47 □

chūlikā chitravastrāntā chandramaḥkarṇakuṇḍalā □
chandrahāsā chārudātrī chakōrī chandrahāsīnī □ 48 □

chandrikā chandradhātrī cha chaurī chaurā cha chaṇḍikā □
chañchadvāgvādinī chandrachūḍā chōravīnāsīnī □ 49 □

chāruchandanāliptāngī chañchachchāmaravījitā □
chārumadhyā chārugaṭīschandilā chandrarūpiṇī □ 50 □

chāruhōmapriyā chārvācharitā chakrabāhukā □
chandramaṇḍalamadhyasthā chandramaṇḍaladarpaṇā □ 51 □

chakravākastanī chēṣṭā chitrā chāruvilāsīnī □
chitsvarūpā chandravatī chandramāśchandanapriyā □ 52 □

chōdayitrī chiraprajñā chātakā chāruhētukī □
Chatrayātā Chatradharā Chāyā ChandaḥparichChadā □ 53 □

Chāyādēvī Chidranakhā Channēndriyavisarpiṇī □
Chandō'nuṣṭuppratiṣṭhāntā Chidrōpadravabhēdinī □ 54 □

Chēdā Chatrēsvarī Chinnā Churikā Chēdanapriyā □
jananī janmarahitā jātavēdā jaganmayī □ 55 □

jāhnavī jaṭilā jētrī jarāmaraṇavarjitā □
jambūdvīpavatī jvālā jayantī jalaśālinī □ 56 □

jitēndriyā jitakrōdhā jitāmitrā jagatpriyā □
jātarūpamayī jihvā jānakī jagatī jarā □ 57 □

janitrī jahnutanayā jagattrayahitaiṣiṇī □
jvālāmukhī japavatī jvaraghnī jitaviṣṭapā □ 58 □

jitākrāntamayī jvālā jāgratī jvaradēvatā □
jvalantī jaladā jyēṣṭhā jyāghōṣāsphōṭadinmukhī □ 59 □

jambhinī jṛmbhaṇā jṛmbhā jvalanmāṇikyakuṇḍalā □
jhiñjhikā jhaṇanirghōṣā jhañjhāmārutavēginī □ 60 □

jhallarīvādyakuśalā ñarūpā ñabhujā smṛtā □
ṭaṅkabāṇasamāyuktā ṭaṅkinī ṭaṅkabhēdinī □ 61 □

ṭaṅkīgaṇakṛtāghōṣā ṭaṅkanīyamahōrasā □
ṭaṅkārakāriṇī dēvī ṭhaṭhaśabdaninādinī □ 62 □

ḍāmarī ḍākinī ḍimbhā ḍuṇḍumāraikanirjitā □
ḍāmarītantramārgasthā ḍamaḍḍamarunādinī □ 63 □

ḍiṇḍīravasahā ḍimbhalasatkṛīḍāparāyaṇā □
ḍhuṇḍhivighnēśajananī ḍhakkāhastā ḍhilivrajā □ 64 □

nityajñānā nirupamā nirguṇā narmadā nadī □
triguṇā tripadā tantrī tulasī taruṇā taruḥ □ 65 □

trivikramapadākrāntā turīyapadagāminī □
taruṇādityasaṅkāsā tāmasī tuhinā turā □ 66 □

trikālajñānasampannā trivēṇī cha trilōchanā □
triśaktistripurā tuṅgā turaṅgavadanā tathā □ 67 □

timīṅgilagilā tivrā trisrōtā tāmasādinī □
tantramantraviśēṣajñā tanumadyā triviṣṭapā □ 68 □

trisandhyā tristanī tōṣāsaṃsthā tālapratāpinī □
tāṭaṅkinī tuṣārābhā tuhināchalavāsinī □ 69 □

tantujālasamāyuktā tārahārāvalipriyā □
tilahōmapriyā tīrthā tamālakusumākṛtiḥ □ 70 □

tārakā triyutā tanvī trīsaṅkūparivāritā □
talōdarī tilābhūṣā tāṭaṅkapriyavādinī □ 71 □

trijaṭṭā tittirī tṛṣṇā trividhā taruṇākṛtiḥ □
taptakāñchanasaṅkāśā taptakāñchanabhūṣaṇā □ 72 □

traiyambakā trivargā cha trikālajñānadāyinī □
tarpaṇā tṛptidā tṛptā tāmasī tumburustutā □ 73 □

tārksyasthā triguṇākārā tribhaṅgī tanuvallariḥ □
thātkārī thāravā thāntā dōhinī dīnavatsalā □ 74 □

dānavāntakarī durgā durgāsuranibarhiṇī □
dēvarītirdivārātrirdraupadī dundubhisvanā □ 75 □

dēvayānī durāvāsā dāridryōdbhēdinī divā □
dāmōdarapriyā dīptā digvāsā digvimōhinī □ 76 □

daṇḍakāraṇyanilayā daṇḍinī dēvapūjitā □
dēvavandyā diviṣadā dvēṣiṇī dānavākṛtiḥ □ 77 □

dīnānāthastutā dīkṣā daivatādisvarūpiṇī □
dhātrī dhanurdharā dhēnurdhāriṇī dharmachāriṇī □ 78 □

dhurandharā dharādhārā dhanadā dhānyadōhinī □
dharmaśīlā dhanādhyakṣā dhanurvēdaviśārādā □ 79 □

dhṛtirdhanyā dhṛtapadā dharmarājapriyā dhruvā □
dhūmāvatī dhūmakēśī dharmasāstraprakāśinī □ 80 □

nandā nandapriyā nidrā nṛnutā nandanātmikā □
narmadā nalinī nīlā nīlakaṇṭhasamāśrayā □ 81 □

nārāyaṇapriyā nityā nirmalā nirguṇā nidhiḥ □
nirādhārā nirupamā nityasuddhā nirañjanā □ 82 □

nādabindukalātītā nādabindukalātmikā □
nṛsiṃhinī nagadharā nṛpanāgavibhūṣitā □ 83 □

narakaklēśāsamanī nārāyaṇapadōdbhavā □
niravadyā nirākārā nāradapriyakāriṇī □ 84 □

nānājyōtiḥ samākhyātā nidhidā nirmalātmikā □
navasūtradharā nīrīnirupadravakāriṇī □ 85 □

nandajā navaratnāḍhyā naimiṣāraṇyavāsini □
navanītapriyā nārī nīlajīmūtanisvanā □ 86 □

nimēṣiṇī nadīrūpā nīlagrīvā niśīśvarī □
nāmāvalirniśumbhaghñī nāgalōkanivāsinī □ 87 □

navajāmbūnadaprahya nāgalōkādhidēvatā □
nūpurākṛāntacharaṇā narachittapramōdinī □ 88 □

nimagnāraktanayanā nirghātasamanisvanā □
nandanōdyānanilayā nirvyūhōparichāriṇī □ 89 □

pārvatī paramōdārā parabrahmātmikā parā □
pañchakōśavinirmuktā pañchapātakanāśinī □ 90 □

parachittavidhānajñā pañchikā pañcharūpiṇī □
pūrṇimā paramā prītiḥ paratējaḥ prakāśinī □ 91 □

purāṇī pauruṣī puṇyā puṇḍarīkanibhēkṣaṇā □
pātālatalanirmagnā prītā prītivivardhinī □ 92 □

pāvanī pādasahitā pēsālā pavanāśinī □
prajāpatiḥ pariśrāntā parvatastanamaṇḍalā □ 93 □

padmapriyā padmasamsthā padmākṣī padmasambhavā □
padmapatrā padmapadā padminī priyabhāṣiṇī □ 94 □

paśupāśavinirmuktā purandhrī puravāsinī □
puṣkalā puruṣā parvā pārijātasumapriyā □ 95 □

pativratā pavitrāṅgī puṣpahāsaparāyaṇā □
prajñāvātīsutā pautrī putrapūjyā payasvinī □ 96 □

paṭṭipāśadharā paṅktiḥ piṭṛlōkapradāyinī □
purāṇī puṇyaśīlā cha praṇatārtivināśinī □ 97 □

pradyumnajananī puṣṭā pitāmahaparigrahā □
puṇḍarīkapurāvāsā puṇḍarīkasamānanā □ 98 □

pṛthujaṅghā pṛthubhujā pṛthupādā pṛthūdarī □
pravāśōbhā piṅgākṣī pītavāsāḥ prachāpalā □ 99 □

prasavā puṣṭidā puṇyā pratiṣṭhā praṇavāgatiḥ □
pañchavarṇā pañchavāṇī pañchikā pañjarasthitā □ 100 □

paramāyā parajyōtiḥ parapṛītiḥ parāgatiḥ □
parākāṣṭhā parēsānī pāvanī pāvakadyutiḥ □ 101 □

puṇyabhadrā parichChēdyā puṣpahāsā pṛthūdarī □
pītāṅgī pītavasanā pītaśayyā piśāchinī □ 102 □

pītakriyā piśāchaghnī pāṭalākṣī paṭukriyā □
pañchabhakṣapriyāchārā pūtanāprāṇaghātinī □ 103 □

punnāgavanamadyasthā puṇyatīrthaniṣēvitā □
pañchāṅgī cha parāśaktiḥ paramāhlādakāriṇī □ 104 □

puṣpakāṇḍasthitā pūṣā pōṣitākhilaviṣṭapā □
prāṇapriyā pañchaśikhā pannagōpariśāyinī □ 105 □

pañchamātrātmikā pṛthvī pathikā pṛthudōhinī □
purāṇanyāyamīmāṃsā pāṭalī puṣpagandhinī □ 106 □

puṇyaprajā pārādātrī paramārgaikagōcharā □
pravāśāśbhā pūrṇāśā praṇavā pallavōdarī □ 107 □

phalinī phaladā phalguḥ phūtkārī phalakākṛtiḥ □
phaṇīndrabhōgaśayanā phaṇimaṇḍalamaṇḍitā □ 108 □

bālabālā bahumatā bālātapanibhāṃśukā □
balabhadrapriyā vandyā baḍavā buddhisamstutā □ 109 □

bandīdēvī bilavatī baḍiśaghnī balipriyā □
bāndhavī bōdhitā buddhirbandhūkakusumapriyā □ 110 □

bālabhānuprabhākārā brāhmī brāhmaṇadēvatā □
bṛhaspatistutā bṛndā bṛndāvanavihāriṇī □ 111 □

bālākinī bilāhārā bilavāsā bahūdakā □
bahunētrā bahupadā bahukarṇāvatamśikā □ 112 □

bahubāhuyutā bījarūpiṇī bahurūpiṇī □
bindunādakalātītā bindunādasvarūpiṇī □ 113 □

baddhagōdhāṅgulitrāṇā badaryāśramavāsinī □
bṛndārakā bṛhatskandhā bṛhatī bāṇapātinī □ 114 □

bṛndādhyakṣā bahunutā vanitā bahuvikramā □
baddhapadmāsanāsīnā bilvapatratālasthitā □ 115 □

bōdhidrumanijāvāsā baḍisthā bindudarpanā □
bālā bāṇāsanavatī baḍabānalavēginī □ 116 □

brahmāṇḍabahirantaḥsthā brahmakaṅkaṇasūtriṇī □
bhavānī bhīṣaṇavatī bhāvinī bhayahāriṇī □ 117 □

bhadrakālī bhujāṅgākṣī bhāratī bhāratāśayā □
bhairavī bhīṣaṇākārā bhūtidā bhūtimālinī □ 118 □

bhāminī bhōganiratā bhadradā bhūrivikramā □
bhūtavāsā bhṛgulatā bhārgavī bhūsurārchitā □ 119 □

bhāgīrathī bhōgavatī bhavanasthā bhīṣagvarā □
bhāminī bhōginī bhāṣā bhavānī bhūridakṣiṇā □ 120 □

bhargātmikā bhīmavatī bhavabandhavimōchinī □
bhajanīyā bhūtadhātrīrañjitā bhuvanēśvarī □ 121 □

bhujaṅgavalayā bhīmā bhēruṇḍā bhāgadhēyinī □
mātā māyā madhumatī madhujihvā madhupriyā □ 122 □

mahādēvī mahābhāgā mālinī mīnalōchanā □
māyātītā madhumatī madhumāṃsā madhudravā □ 123 □

mānavī madhusambhūtā mithilāpuravāsinī □
madhukaiṭabhasaṃhartrī mēdinī mēghamālinī □ 124 □

mandōdarī mahāmāyā maithilī masṛṇapriyā □
mahālakṣmīmahākālī mahākanyā mahēśvarī □ 125 □

māhēndrī mērutanayā mandārakusumārchitā □
mañjumañjīracharaṇā mōkṣadā mañjubhāṣiṇī □ 126 □

madhuradrāviṇī mudrā malayā malayānvitā □
mēdhā marakataśyāmā māgadhī mēnakātmajā □ 127 □

mahāmārī mahāvīrā mahāśyāmā manustutā □
māṭṛkā mihirābhāsā mukundapadavikramā □ 128 □

mūlādhārasthitā mugdhā maṇipūrakavāsinī □
mṛgākṣī mahiṣārūḍhā mahiṣāsuramardinī □ 129 □

yōgāsanā yōgagamyā yōgā yauvanakāśrayā □
yauvanī yuddhamadhyasthā yamunā yugadhāriṇī □ 130 □

yakṣiṇī yōgayuktā cha yakṣarājaprasūtinī □
yātrā yānavidhānajñā yaduvaṃśasamudbhavā □ 131 □

yakārādihakārāntā yājuṣī yajñarūpiṇī □
yāminī yōganiratā yātudhānabhayaṅkarī □ 132 □

rukmiṇī ramaṇī rāmā rēvatī rēṇukā ratiḥ □
raudrī raudrapriyākārā rāmamātā ratipriyā □ 133 □

rōhiṇī rājyadā rēvā ramā rājīvalōchanā □
rākēśī rūpasampannā ratnasimhāsanasthitā □ 134 □

raktamālyāambaradharā raktagandhānulēpanā □
rājahaṃsasamārūḍhā rambhā raktabalipriyā □ 135 □

ramaṇīyayugādhārā rājītākhilabhūtalā □
rurucharmaparīdhānā rathinī ratnamālikā □ 136 □

rōgēśī rōgaśamanī rāviṇī rōmaharṣiṇī □
rāmachandrapadākrāntā rāvaṇachChēdakāriṇī □ 137 □

ratnavastraparichChannā rathasthā rukmabhūṣaṇā □
lajjādhidēvatā lōlā lalitā liṅgadhāriṇī □ 138 □

lakṣmīrlōlā luptaviṣā lōkinī lōkaviśrutā □
lajjā lambōdarī dēvī lalanā lōkadhāriṇī □ 139 □

varadā vanditā vidyā vaiṣṇavī vimalākṛtiḥ □
vārāhī virajā varṣā varalakṣmīrvilāsinī □ 140 □

vinatā vyōmamadhyasthā vārijāsanasaṃsthitā □
vāruṇī vēṇusambhūtā vītihōtrā virūpiṇī □ 141 □

vāyumaṇḍalamadhyasthā viṣṇurūpā vidhipriyā □
viṣṇupatnī viṣṇumatī viśālākṣī vasundharā □ 142 □

vāmadēvapriyā vēlā vajriṇī vasudōhinī □
vēdākṣaraparītāṅgī vājapēyaphalaprādā □ 143 □

vāsavī vāmajananī vaikuṇṭhanilayā varā □
vyāsapriyā varmadharā vālmīkiparisēvitā □ 144 □

śākambharī śivā śāntā śāradā śaraṇāgatiḥ □
śātōdarī śubhāchārā śumbhāsuravimardinī □ 145 □

śōbhāvatī śivākārā śaṅkarārdhaśarīriṇī □
śōṇā śubhāśayā śubhrā śiraḥsandhānakāriṇī □ 146 □

śarāvātī śarānandā śarajjyōtsnā śubhānanā □
śarabhā śūlinī śuddhā śabarī śukavāhanā □ 147 □

śrīmatī śrīdharānandā śravaṇānandadāyini □
śarvāṇī śarvarīvandyā ṣaḍbhāṣā ṣaḍtupriyā □ 148 □

ṣaḍādhārasthitā dēvī ṣaṇmukhapriyakāriṇī □
ṣaḍaṅgarūpasumatī surāsuranamaskṛtā □ 149 □

sarasvatī sadādhārā sarvamaṅgalakāriṇī □
sāmagānapriyā sūkṣmā sāvitṛī sāmasambhavā □ 150 □

sarvāvāsā sadānandā sustanī sāgarāmbarā □
sarvaiśvāyapriyā siddhiḥ sādhubandhuparākramā □ 151 □

saptarṣimaṅḍalagatā sōmamaṅḍalavāsini □
sarvajñā sāndrakaruṇā samānādhikavarjitā □ 152 □

sarvōttuṅgā saṅgahīnā sadguṇā sakalēṣṭadā □
saradhā sūryatanayā sukēśī sōmasaṃhatiḥ □ 153 □

hiraṇyavarṇā hariṇī hrīṅkārī haṃsavāhinī □
kṣaumavastraparītāṅgī kṣīrābdhitanayā kṣamā □ 154 □

gāyatrī chaiva sāvitṛī pārvatī cha sarasvatī □
vēdagarbhā varārōhā śrīgāyatrī parāmbikā □ 155 □

iti sāhasrakamṇ nāmnāṃ gāyatrīyāśchaiva nārada □
puṇyadaṃ sarvapāpaghnaṃ mahāsampattidāyakam □ 156 □

ēvaṃ nāmāni gāyatrīyāstōṣōtpattikarāṇi hi □
aṣṭamyāṃ cha viśēṣēṇa paṭhitavyaṃ dvijaiḥ saha □ 157 □

japaṃ kṛtvā hōma pūjā dhyānaṃ kṛtvā viśēṣataḥ □
yasmai kasmai na dātavyaṃ gāyatrīyāstu viśēṣataḥ □ 158 □

subhaktāya suśiṣyāya vaktavyaṃ bhūsurāya vai □
bhraṣṭēbhyaḥ sādhakēbhyaścha bāndhavēbhyō na darśayēt □ 159 □

yadgrhē likhitaṃ śāstraṃ bhayaṃ tasya na kasyachit □
chañchalāpisthirā bhūtvā kamalā tatra tiṣṭhati □ 160 □

idaṃ rahasyaṃ paramaṃ guhyādguhyataraṃ mahat □
puṇyapradamṇ manuṣyāṇāṃ daridrāṇāṃ nidhipradam □ 161 □

mōkṣapradam̐ mumukṣūṇām̐ kāminām̐ sarvakāmadam̐
rōgādvai muchyatē rōgī baddhō muchyēta bandhanāt 162

brahmahatyā surāpānam̐ suvarṇastēyinō narāḥ
gurutalpagatō vāpi pātakānmuchyatē sakṛt 163

asatpratigrahāchchaivā'bhakṣyabhakṣādviśēṣataḥ
pākhaṇḍānṛtamukhyēbhyaḥ paṭhanādēva muchyatē 164

idaṃ rahasyamamalam̐ mayōktaṃ padmajōdbhava
brahmasāyujyadam̐ nṛṇām̐ satyaṃ satyaṃ na saṃśayaḥ 165

iti śrīdēvībhāgavatē mahāpurāṇē dvādaśaskandhē gāyatrīsahasranāma stōtra
kathanam̐ nāma ṣaṣṭhō'dhyāyaḥ

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org